

अनापत्ति स्त्री. (तत्.) जिसमें या जिसके करने में कोई आपत्ति न हो, जिसको करने, प्राप्त करने में कोई आपत्ति न हो।

अनापत्ति प्रमाणपत्र पुं. (तत्.) प्रशा. निर्धारित नियमों और मानकों के अनुकूल होने के कारण सक्षम अधिकारी द्वारा दिया जाने वाला इस आशय का प्रमाणपत्र कि उन्हें उक्त विषय में कोई आपत्ति नहीं है। no-objection certificate

अनापद स्त्री. (तत्.) आपदा, संकट अथवा दुर्दिन का न होना।

अनाप-शनाप पुं. (देश.) वि. अतिशय, अंडबंड, बेतुकीबात, बकवास।

अनापा वि. (तत्.) जिसे नापा न गया हो, अपरिचित, जिसे नापा न जा सके।

अनाप्त वि. (तत्.) 1. जो आप्त अर्थात् आत्मीय, यथार्थज्ञाता, प्रामाणिक, विश्वसनीय या कुशल न हो 2. जो प्राप्त न हुआ हो पुं. (तत्.) अजनबी।

अनाबंटित वि. (तत्.) जिसका आबंटन किसी के नाम नहीं हुआ हो। unallotted

अनाबिद्ध वि. (तत्.) 1. न बिंधा हुआ 2. अनाहत, जिसे चोट न पहुँची हो।

अनाम वि. (तत्.) 1. बिना नाम का; जो प्रसिद्ध न हो 2. अज्ञातनामा। anonymous

अनामक वि. (तत्.) अनाम, वह लेख, पुस्तक जिस पर कहीं भी लेखक का नाम न दिया गया हो anonymous

अनामय वि. (तत्.) आमय अर्थात् रोग से रहित, स्वस्थ, नीरोग।

अनामा वि. (तत्.) 1. बिना नाम वाला 2. अप्रसिद्ध 3. ऐसी कृति जिसके रचयिता का नाम ज्ञात न हो। 4. बदनाम।

अनामिक वि. (तत्.) बिना नाम का, अज्ञात।

अनामिक साक्षात्कार पुं. (तत्.) वह साक्षात्कार जिसमें भेंट (साक्षात्कार) देने वाले का नाम प्रकाशित नहीं किया जाता। ऐसे साक्षात्कार में अधिकारी के नाम के बजाय "एक उच्च अधिकारी" इत्यादि लिख दिया जाता है।

अनामिका स्त्री. (तत्.) कनिष्ठा और मध्यमा के बीच की उँगली, सबसे छोटी की बगल की उँगली वि. स्त्री. 1. बिना नाम की, जिसका कोई नाम न हो 2. अप्रसिद्ध 3. जिसका नाम लेने योग्य न हो।

अनामिल वि. (तत्.) 1. अनाविल, स्वच्छ, निर्मल 2. जो खट्टा न हो।

अनामिष वि. (तत्.) जिसमें आमिष (मांस) न हो, निरामिष, मांसरहित, शाकाहारी।

अनामी वि. (तत्.) अनाम-संबंधी, बिना नाम वाला, अनाम, नाम रहित।

अनायक वि. (तत्.) 1. नायकहीन 2. नायक के गुणों से रहित।

अनायत्त वि. (तत्.) जो किसी के अधीन न हो, स्वाधीन, स्वतंत्र, अनघित, अनावलंबित।

अनायास क्रि.वि. (तत्.) एकाएक, अचानक, सहसा।

अनायुध वि. (तत्.) जिसके पास कोई अस्त्र-शस्त्र न हों, शस्त्र रहित।

अनायुष्य पुं. (तत्.) दीर्घ जीवन का अभाव, अल्पायु, कम आयु टि. जो आयुवर्धक न हो, जो दीर्घ जीवन के लिये हानिकारक हो।

अनारंभ पुं. (तत्.) जो आरंभ, शुरू न किया गया हो, आरंभ रहित, आरंभ से पूर्व।

अनार पुं. (फा.) 1. लाल रंग के सरस दानों से भरा एक फल और उसका वृक्ष 2. अनार के आकार की आतिशबाजी 3. दो छप्परों को बाँधने वाली रस्ती।

अनारदाना पुं. (फा.) अनार के सुखाए हुए दाने, रामदाना।